

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధేః కృతిషు

॥ శ్రీ అపర్యాప్తామృతవింశతిః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీ అపర్యాప్తామృతవింశతిః ॥

కవితాజితకల్లోలికన్యకాకాంతవక్షసే ।

కరుణాదిగుణాఢ్యాయ కమలానిధయే నమః ॥

అపర్యాప్తామృతస్వామిసపర్యాసక్తచేతసాం ।

విపర్యాసవిహీనానాం ఉపర్యాశాస్తు మే సదా ॥ 1 ॥

మధురం మధుచిత్రో త్థం

మధుజిన్మధు కించన ।

మాధురం మాధురం చాపి

మే ధురం చ వహత్యహో ॥ 2 ॥

శాంతం సన్మధురం గభీరమనఘం సౌందర్యసారాస్పదం

సర్వామోదవిధాయి చేతసి సపద్యావిశ్య సంపశ్యతాం ।

శ్రీభూభూషితపార్శ్వభూమియుగలం సంపూరయత్స్వం గృహం

చక్షుష్మత్తపసః ఫలం విజయతే సార్ంగీతి కించిన్మహాః ॥ 3 ॥

కిం గేహైర్గల్గితైర్ధనైరపి గతైః కేదారజాలైస్తథా

కిం వా తైరపి వస్తుభిః ప్రియతమైః యాతైర్మనోహారిభిః ।

బంధుభ్యశ్చ సమాగతైః పరిభవైః కిం వా మమాత్రాగతం

శ్రీమతోక్మలవల్లికాసహచరం శ్రీశాంగిణం పశ్యతః ॥ 4 ॥

శంఖం చక్రమసిం గదామపి తథా సార్ంగం చ ధత్సే సమం

శార్ంగీత్యేవ తవ ప్రథేహా ధనుషా అత్కేన న జ్ఞాయతే ।

జ్ఞాతం తద్భవతస్మితేన మృదునా హోవాన్వితేనాధునా

సంప్రాప్తం హి ధనుష్పురాత్ జనమిమం త్రాతుం నతం మామితి ॥ 5 ॥

అమృతమమృత! దత్వా మోహినీభావతస్త్వం  
 కిమితి పరిణతోఽభూః పూరుషస్సుందరాంగః।  
 ఇదమిదమితి తత్త్వం పృష్టతో దేవదేవ!  
 త్వయి వినిహితదృష్టిర్వక్త్యసౌ కుంభనాథః॥ 6॥

త్వయ్యాల్ందభావాః కిల కీర్తితాస్తే  
 ఆల్వార్ సమాఖ్యాస్తదీదం ప్రసిద్ధం।  
 ఆల్వార్ త్వమాసీ కథమేతదేవం  
 ఆల్వార్ మహీసారజసారవాచి॥ 7॥

కావేరీలహరీకణైరుపహృతైరభ్యుక్షితో వాయునా  
 కావేరీజలవర్ధితాభిరభితః సంవీజితశ్శాలిభిః।  
 కావేరీసలిలైరతీవ మధురైరాప్లావితః పూజకైః  
 కావేరీ బహుధా గతిం విదధతీం పశ్యన్నివాస్తే ప్రభుః॥ 8॥

శేతే కామపి కాలమేఘమధురాం మూర్తిం సమాదాయ యః  
 కావేరీజలశీతలావనిసుఖం భోక్తుం భుజంగాధిపే।  
 తిష్ఠత్యద్భుతహేమరమ్యసుతనుః పంచాయుధీమండితః  
 కావేరీజలవర్ధితావనిరుహం శోభాం చ యో వీక్షితుం॥ 9॥

యః కాలే కలికాలదోషకలుషా ఈఢీశ్చ తాస్తాస్తథా  
 తత్రస్థాంచ నరా దృశా చ గతిభిః సంపావయన్ సాదరం।  
 సంచారం వితనోతి సాయమపి చ రాతశ్చ మధ్యందినే  
 తస్మై హంత! దయాఘనాయ మహతే స్రీశార్ంగధామ్నే నమ॥ 10॥

శేషే శయానస్తవ పృష్టభాగే  
 త్వమేవ భూయస్తనురమ్యభావం।  
 ఆలోకితుం సాదరమిషదేవం  
 ఉత్థానభావం తనుషే ముఖేన॥ 11॥

అమృతమమృత! దాతుం మోహినీభావమిచ్చన్  
 కిమితి పరిణతస్త్యం పూర్వమేవం పుమాన్ సన్ |  
 అథ కిల సమయే శ్రీహేమనామా మునిస్త్యాం  
 సుభగ ఇతి విచింత్య స్వాం సుతాం తే స చాదాత్ || 12 ||

హేమాభిధానమునినాథతపఃఫలం త్వం  
 హేమాపగాసుభగతీరభువి స్థితస్సన్ |  
 హేమాంబుజాతరమణీరమణీయపార్శ్వః  
 హే మాం విలోకయ దృశా దయయాఽఽదరేణ || 13 ||

భవతో మమాపి న భిదా మనాగపి  
 ప్రియశార్ంగనాథ! సఖితాఽస్తు తద్భృశం |  
 తవ చ ప్రసిద్ధిరవనౌ తథైవ మే  
 నను పశ్య చాపలతయైవ వర్ధతే || 14 ||

స్వామిన్! చాపలతాగుణస్తవ తథా ఓకే ప్రసిద్ధో బభౌ  
 దోషశ్చాపలతా పునర్మమ తథా అద్యన్యథాపి స్థితిః |  
 త్వామాశ్రిత్య గుణా భవంతి భగవన్! దోషా అపీతి స్థితం  
 మామాశ్రిత్య గుణా అపీహ నితరాం దోషా భవంతీతి చ || 15 ||

తస్మాచ్ఛాపలతాం మయి స్థితిమతీం వ్యావర్త్య దుర్మార్గతః  
 త్వయ్యాదృజ్మధురే నియోజ్య గుణ ఇత్యానందయన్ రక్ష మాం |  
 ఏవం చేత్ త్వయి యద్విభాతి తదిదం చాతుర్యమవ్యాహతం  
 జ్ఞాంతిస్సా కరుణాఽపి సా నిరుపమా అర్వాభినంద్యా భవేత్ || 16 ||

త్వయి ప్లుతమనా మునిర్వకులభూషణో యా జగౌ  
 శ్రుతావమృతవర్షణీరమృత! నాథ! గాథా దశ |  
 మృతా ఇవ తిరోహితా నను పరాస్సహస్రాధికాః  
 స్వయం భువి హితా హి తాః భృశమజీవయస్సర్వతః || 17 ||

భవద్విషయిణీరిమా దశ సహస్రమధ్యస్థితాః

పఠంతి భువి యే నరా త ఇహ కామభూతాః మతాః।

ప్రియా హరిణచక్షుషామితి జగౌ ఫలం చోచితం

తవామృత! మమ ప్రభో! మధురిమా కథం వర్ణ్యతే ॥ 18 ॥

శ్రాంతం త్రివిక్రమకృతావపి దండకాయాం

వృందావనే చ మృదులం తవ పాదపద్మం।

పీతాంబరాంతపరివీజితమద్య నాథ!

మచ్చిత్తపద్మదలమధ్యగతం విధేయాః ॥ 19 ॥

మౌలౌ బలేర్వినిహితం విబుధద్విషోఽథ

న్యక్కుర్వతః కవిగిరం చ హితం పదాబ్జం।

మౌలౌ మమాఽపి మధుసూదన! తాదృశస్య

కోఽయం విలంబ ఇహ తే భగవన్! విధాతుం ॥ 20 ॥

బద్ధం పదాంబుజసమీపసమాశ్రయం త్వం

సారం దృశా కలయసే నితరామబద్ధం।

ఏనం జనం చ కలయైవమిమం ప్రబంధం

నైవం తథా కలయ సోఽథ శుకం స్మరామి ॥ 21 ॥

అజ్ఞోఽహం హితమేతదేతదహితం తస్మాదిదం కార్యమి-

త్యేతన్నేతి వివిచ్య వేదితుమహో ఆ నామ శక్తిర్మమ।

ఏకం త్వాం శరణం గతోఽస్మి భగవన్! శ్రీకోమలాంబాపతే!

యన్మే స్యాదుచితం హితం తదఖిలం కార్యం త్వయైవ ప్రభో! ॥ 22 ॥

కనత్కనకపద్మినీకమలవాసినీభూషణం

మనోహరముఖాంబుజం కిమపి మంజుమందస్మితం।

అభీతిమధురం కరం వినమతాం పురో దర్శయత్

తదేతదమృతాభిధం భవతు దైవతం శ్రేయసే ॥ 23 ॥

అపర్వాష్టామృతస్వామివిషయా శ్రీనిధీరితా।

అపర్వాష్టామృతాత్మేయం వింశతిః శంసతాం ముదే ॥ 24 ॥

॥ ఇతి శ్రీ అపర్వాష్టామృతవింశతిః సమాప్తా ॥